

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

IL-KUNSILL

DEĊIŻJONI TAL-KUNSILL

tal-25 ta' Mejju 2009

li tħassar d-Direttiva 83/515/KEE u 11-il Deciżjoni li skadew fil-qasam tal-Politika Komuni tas-Sajd

(2009/447/KE)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37, l-Artikolu 300(2), u l-ewwel subparagrafu tal-Artikolu 300(3) tiegħu,

Wara li kkunsidra l-Att ta' Adeżjoni tal-1985, u partikolarment l-Artikolu 167(3) u l-Artikolu 354(3) tiegħu,

Wara li kkunsidra l-proposta tal-Kummissjoni,

Wara li kkunsidra l-opinjoni tal-Parlament Ewropew,

Billi:

- (1) It-titjib tat-trasparenza tad-dritt Komunitarju huwa element essenzjali tal-istrategija tal-regolamentazzjoni ahjar li l-istituzzjonijiet tal-Komunità qed jimplimentaw. F'dak il-kuntest huwa xieraq li dawk l-atti li ma għadx għandhom effett reali jitnehhew mil-legiżlazzjoni effettiva.
- (2) Id-Direttiva u d-Deciżjonijiet segwenti b'raba mal-politika komuni tas-sajd ma għadx hemm lokhom, anki minkejja li formalment għandhom fis-sehh:

fis-settur tas-sajd ⁽¹⁾. Dik id-Direttiva issa eżawriet l-effetti tagħha billi d-dispożizzjonijiet li jkopru s-suġġett issa inkorporati fir-Regolament tal-Kunsill (KE) Nru 1198/2006 ⁽²⁾;

— Deciżjoni tal-Kunsill 89/631/KEE tas-27 ta' Novembru 1989 dwar kontribuzzjoni finanzjarja Komunitarja lejn in-nefqa mgarrba mill-Istati Membri sabiex tiġi żgurata konformità mas-sistema Komunitarja għall-konservazzjoni u l-ġestjoni tar-riżorsi tas-sajd ⁽³⁾. Din id-Deciżjoni eżawriet l-effetti tagħha billi titratta n-nefqa eliġibbli li saret mill-Istati Membri bejn l-1 ta' Jannar 1991 u l-31 ta' Diċembru 1995;

— Deciżjoni tal-Kunsill 94/117/KE tal-21 ta' Frar 1994 li tistabbilixxi r-rekwiżiti minimi għal dak li jirrigwarda l-istruttura u tagħmir li għandhom ikunu milhuqa minn stabbilimenti żgħar sabiex tkun assigurata d-distribuzzjoni ta' prodotti tas-sajd fil-Greċja ⁽⁴⁾. Dik id-Deciżjoni eżawriet l-effetti tagħha għaliex m'għadhiex teżisti s-sitwazzjoni fattwali li għaliha kellha tapplika;

— Deciżjoni tal-Kunsill 94/317/KE tat-2 ta' Ġunju 1994 li tawtorizza r-Renju ta' Spanja jestendi sas-7 ta' Marzu 1995 il-Ftehim dwar ir-relazzjonijiet reċiproki dwar is-sajd mar-Repubblika tal-Afrika t'Isfel ⁽⁵⁾. Dik id-Deciżjoni eżawriet l-effetti tagħha billi kienet maħsuba biex tapplika tul perjodu li diġà għadda;

— Direttiva tal-Kunsill 83/515/KEE tal-4 ta' Ottubru 1983 dwar ċerti miżuri biex tiġi agġustata l-kapaċità

⁽¹⁾ ĠU L 290, 22.10.1983, p. 15.

⁽²⁾ ĠU L 223, 15.8.2006, p. 1.

⁽³⁾ ĠU L 364, 14.12.1989, p. 64.

⁽⁴⁾ ĠU L 54, 25.2.1994, p. 28.

⁽⁵⁾ ĠU L 142, 7.6.1994, p. 30.

- Deciżjoni tal-Kunsill 94/318/KE tat-2 ta' Ġunju 1994 li tawtorizza r-Repubblika Portugiża testendi sas-7 ta' Marzu 1995 il-Ftehim dwar ir-relazzjonijiet reċiproki dwar is-sajd mar-Repubblika tal-Afrika t'Isfel ⁽¹⁾. Dik id-Deciżjoni eżawriet l-effetti tagħha billi kienet mahsuba biex tapplika tul perjodu li diġà għadda;
 - Id-Deciżjoni tal-Kunsill 1999/386/KE tas-7 ta' Ġunju 1999 dwar l-applikazzjoni provviżorja mill-Komunità Ewropea tal-Ftehim dwar il-Programm Internazzjonali għall-Konservazzjoni tad-Dniefel ⁽²⁾. Dik id-Deciżjoni eżawriet l-effetti tagħha bili tirreferi għal perjodu tranzitorju li diġà għadda;
 - Deciżjoni tal-Kunsill 2001/179/KE tas-26 ta' Frar 2001 li jfisser l-appoġġ finanzjarju lill-Ginea-Bissau fis-settur tas-sajd ⁽³⁾. Dik id-Deciżjoni eżawriet l-effetti tagħha billi kienet mahsuba biex tapplika tul perjodu li diġà għadda;
 - Deciżjoni tal-Kunsill tal-14 ta' Mejju 2001 fuq kontribuzzjoni finanzjarja għal ċertu spiza għall-implimentazzjoni ta' ċerti miżuri tat-tmexxija fuq hut li jpassi hafna ⁽⁴⁾. Dik id-Deciżjoni eżawriet l-effetti tagħha billi kopriet perjodu li kien diġà għadda;
 - Deciżjoni tal-Kunsill tat-28 ta' Mejju 2001 dwar kontribuzzjoni finanzjarja mill-Komunità għal ċerti spejjeż li jsiru minn Stati Membri meta jkun qed jimplimentaw is-sistemi ta' kontroll, spezzjoni u sorveljar applikabbli għall-politika komuni dwar is-sajd ⁽⁵⁾. Din id-Deciżjoni eżawriet l-effetti tagħha billi kienet tittratta n-nefqa eliġibbli li saret mill-Istati Membri bejn l-1 ta' Jannar 2001 u l-31 ta' Diċembru 2003 u minhabba li issa għaddiet issitwazzjoni fattwali li magħha kienet marbuta. Barra minn hekk, Deciżjoni ġdida tal-Kunsill 2004/465/KE ġiet adottata biex tkopri n-nefqa mis-sena 2004 ⁽⁶⁾;
 - Deciżjoni tal-Kunsill 2004/662/KE tal-24 ta' Settembru 2004 li tawtorizza r-Renju ta' Spanja jestendi sas-7 ta' Marzu 2005 il-Ftehim, dwar ir-relazzjonijiet reċiproki dwar is-sajd mar-Repubblika tal-Afrika t'Isfel ⁽⁷⁾. Dik id-Deciżjoni eżawriet l-effetti tagħha billi kopriet perjodu transizzjonali li diġà għadda;
 - Deciżjoni tal-Kunsill 2004/890/KE tal-20 ta' Diċembru 2004 dwar l-irtirar tal-Komunità Ewropea mill-Konvenzjoni dwar is-Sajd u l-Konservazzjoni tar-Riżorsi Hajjin fil-Baħar Baltiku u l-Ibhra ta' Madwaru ⁽⁸⁾. Dik id-Deciżjoni eżawriet l-effetti tagħha l-irtirar mill-Komunità kien innotifikat lid-Depożitarju ta' dik il-Konvenzjoni;
 - Deciżjoni tal-Kunsill tat- 22 ta' Novembru 2004 dwar l-iffirmar, f'isem il-Komunità Ewropea, u l-applikazzjoni provviżorja tal-Ftehim taht forma ta' Skambju ta' Ittri dwar il-proroga tal-Protokoll li jiffissa l-opportunitajiet ta' sajd u l-kontribut finanzjarju previsti fil-Ftehim bejn il-Komunità Ekonomika Ewropea u r-Repubblika Federali Islamika tal-Komoros dwar is-sajd fl-ibhra tal-Komoros għall-perjodu mit-28 ta' Frar 2004 sal-31 ta' Diċembru 2004 ⁽⁹⁾. Dik id-Deciżjoni eżawriet l-effetti tagħha billi kienet mahsuba biex tapplika tul perjodu li issa diġà għadda;
- (3) Għal raġunijiet ta' ċertezza u ċarezza legali, dawk id-Deciżjonijiet li ma għadx hemm lokhom għandhom jiġu revokati,

ADOTTAT DIN ID-DECIŻJONI:

Artikolu 1

Direttiva u Deciżjonijiet li qed jiġu revokati

Id-Direttiva 83/515/KEE u d-Deciżjonijiet 89/631/KEE, 94/117/KE, 94/317/KE, 94/318/KE, 1999/386/KE, 2001/179/KE, 2001/382/KE, 2001/431/KE, 2004/662/KE, 2004/890/KE u 2005/76/KE huma b'dan imhassra.

Artikolu 2

Id-destinatarji

Din id-Deciżjoni hija indirizzata lill-Istati Membri.

Magħmula fi Brussell, 25 ta' Mejju 2009.

Għall-Kunsill

Il-President

J. ŠEBESTA

⁽¹⁾ ĠU L 142, 7.6.1994, p. 31.

⁽²⁾ ĠU L 147, 12.6.1999, p. 23.

⁽³⁾ ĠU L 66, 8.3.2001, p. 33.

⁽⁴⁾ ĠU L 137, 19.5.2001, p. 25.

⁽⁵⁾ ĠU L 154, 9.6.2001, p. 22.

⁽⁶⁾ ĠU L 157, 30.4.2004, p. 114.

⁽⁷⁾ ĠU L 302, 29.9.2004, p. 5.

⁽⁸⁾ ĠU L 375, 23.12.2004, p. 27.

⁽⁹⁾ ĠU L 29, 2.2.2005, p. 20.